

ರಾಜ್ಯದಲ್ಲಿ ಹರಿಜನರ ಮೇಲೆ ನಡೆದ ದೌರ್ಜನ್ಯಗಳ ಬಗ್ಗೆ.

ಶ್ರೀ ಶ್ರೀ ವೈ. ರಾಮಕೃಷ್ಣ (ಅನೇಕಲ್).—ಮಾನ್ಯ ಗೃಹ ಖಾತೆ ರಾಜ್ಯ ಸಚಿವರು ಈ ಕೆಳಗೆ ಕಂಡ ಪ್ರಶ್ನೆಗಳನ್ನು ಉತ್ತರಿಸುವರೇ ?

- (ಅ) ೧೦ನೇ ಜನಪರಿ ೧೯೮೩ ರಿಂದ (ಜಿಲ್ಲಾವಾರು) ಅಂಕಗಳನ್ನು ಒದಗಿಸುವುದು) ರಾಜ್ಯದಲ್ಲಿ ಹರಿಜನರಲ್ಲದವರಿಂದ ಹರಿಜನರ ಮೇಲೆ ನಡೆದ ದೌರ್ಜನ್ಯಗಳ ಬಗ್ಗೆ ಬಂದ ದೂರುಗಳ ಒಟ್ಟು ಸಂಖ್ಯೆ;
- (ಆ) ದೌರ್ಜನ್ಯ ನಡೆಸಿದವರ ವಿರುದ್ಧ ಐಪಿಸಿ ಮೇರೆಗೆ ಮತ್ತು ಅಸ್ಪೃಶ್ಯತೆ ಅಧಿನಿಯಮದ ಮೇರೆಗೆ ದಾಖಲಾಡಿದ ಪ್ರಕರಣಗಳ ಸಂಖ್ಯೆ.
- (ಇ) ಇಂಥ ದೌರ್ಜನ್ಯಗಳಿಂದಾಗಿ ಸತ್ತ ಹರಿಜನರ ಸಂಖ್ಯೆ ಮತ್ತು ಸರ್ಕಾರವು ಅವರಿಗೆ ಕೊಟ್ಟ ಪರಿಹಾರ.

ಶ್ರೀ ರಮೇಶ್ ಜಗಜೀಗಿ (ಗೃಹಖಾತೆ ರಾಜ್ಯ ಸಚಿವರು).—

(ಅ) ಲಭ.

ಜಿಲ್ಲಾವಾರು ಅಂಕಿಅಂಶಗಳು ಈ ಕೆಳಕಂಡಂತಿವೆ :—

	ಐ.ಪಿ.ಸಿ. ಮೇರೆಗೆ	ಪಿ.ಸಿ.ಆರ್. ಮೇರೆಗೆ
ಬೆಂಗಳೂರು ನಗರ	...	೮
ಬೆಂಗಳೂರು ಜಿಲ್ಲೆ	೪	೧೧
ಬೆಳಗಾವಿ ಜಿಲ್ಲೆ	...	೨
ಬಿಜಾಪುರ ಜಿಲ್ಲೆ	೭	೩
ಬೀದರ ಜಿಲ್ಲೆ	೧	೧
ಬಳ್ಳಾರಿ	...	೨
ಚಿತ್ರದುರ್ಗ	೫	೧
ಧಾರವಾಡ	೩	೨
ಕೋಲಾರ	೨	೨
ಕೆ.ಜಿ.ಎಫ್.	...	೨
ರಾಯಚೂರು ಜಿಲ್ಲೆ	೨	೩
ದಕ್ಷಿಣ ಕನ್ನಡ	೧	...
ತುಮಕೂರು ಜಿಲ್ಲೆ	೧	೩
ಮಂಡ್ಯ	೬	೫
ಮೈಸೂರು	೧	...
ಗುಲ್ಬರ್ಗ	...	೬
ಹಾಸನ	...	೧
ಒಟ್ಟು	೩೩	೫೧

(ಆ) ಐ.ಪಿ.ಸಿ. ಮೇರೆಗೆ (೩೩) ಮತ್ತು ಪಿ.ಸಿ.ಆರ್. ಮೇರೆಗೆ (೫೧)

(ಇ) (i) ಮರಣಗಳ ಸಂಖ್ಯೆ ಒಂದು

(ii) ಕೊಟ್ಟ ಪರಿಹಾರ ಧನ ೨,೦೦೦ ರೂಪಾಯಿಗಳು.

ಶ್ರೀ ವೈ. ರಾಮಕೃಷ್ಣ.—ರೇ ಪ್ರಕರಣಗಳು ನಡೆದಿವೆ ಎಂದು ಮಾನ್ಯ ಮಂತ್ರಿಗಳು ಹೇಳಿದ್ದಾರೆ. ಈ ಪ್ರಕರಣ ನಡೆದ ಸ್ಥಳಗಳಿಗೆ ಯಾರಾದರೂ ಮಂತ್ರಿಗಳು ಭೇಟಿ ನೀಡಿದ್ದಾರಾ ?

ಶ್ರೀ ರಮೇಶ್ ಜಿಗಣಿ.—ಮಾನ್ಯ ಉಪಾಧ್ಯಕ್ಷರೇ, ನಮ್ಮ ಸರ್ಕಾರ ರಚನೆಯಾದನಂತರ ಮೈಸೂರು ತಾಲ್ಲೂಕಿನ ದೇವರಸನಹಳ್ಳಿಗೆ ಭೇಟಿ ಕೊಟ್ಟಿದೆ.

ಶ್ರೀ ವೈ. ರಾಮಕೃಷ್ಣ.—ರೇ ಪ್ರಕರಣಗಳ ಪ್ರತಿ ಬಂದೇ ಬಂದು ಸ್ಥಳಕ್ಕೆ ಮಾತ್ರ ಭೇಟಿ ಕೊಟ್ಟಿದ್ದೀರಿ, ಇನ್ನು ಉಳಿದ ಪ್ರಕರಣಗಳಲ್ಲಿ ಭೇಟಿ ಕೊಟ್ಟಿಲ್ಲ.

ಶ್ರೀ ರಮೇಶ್ ಜಿಗಣಿ.—ಈ ವಿಷಯವನ್ನು ಪ್ರತ್ಯೇಕವಾಗಿ ಸರ್ಕಾರದ ಗಮನಕ್ಕೆ ತಂದರೆ ಸರಿಯಾದ ಉತ್ತರ ಹೇಳುತ್ತೇನೆ.

ಶ್ರೀ ವೈ. ರಾಮಕೃಷ್ಣ.—ಈ ಸಂಖ್ಯೆಯನ್ನು ನೋಡಿದಾಗ ಈ ಸರ್ಕಾರ ಅಸ್ತಿತ್ವಕ್ಕೆ ಬಂದಮೇಲೆ ಹರಿಜನರ ಮೇಲೆ ದೌರ್ಜನ್ಯ ಜಾಸ್ತಿಯಾಗಿದೆ ಎಂಬುದೇ ಸರ್ಕಾರದ ಗಮನಕ್ಕೆ ಬಂದಿದೆಯೇ? ಬಂದಿದ್ದರೆ ಈ ಬಗ್ಗೆ ವಿಶೇಷವಾದ ಕಾರ್ಯಕ್ರಮಗಳನ್ನು ಏನು ಹಾಕಿಕೊಂಡಿದ್ದೀರಿ ?

ಶ್ರೀ ರಮೇಶ್ ಜಿಗಣಿ.—ಇದು ಸತ್ಯಕ್ಕೆ ಬಡಳ ದೂರವಾದ ಸಂಗತಿಯಾಗಿರುತ್ತದೆ.

ಶ್ರೀ ವೈ. ರಾಮಕೃಷ್ಣ.—ರೇ ಪ್ರಕರಣಗಳು ನಡೆದಿವೆ ಎಂದು ಅವರೇ ಅಂಕಿಅಂಶಗಳನ್ನು ಕೊಟ್ಟಿದ್ದಾರೆ. ಅದನ್ನು ಹೇಳಿದರೆ ಅಸತ್ಯ ಏನಿದೆ ? ಮುಖ್ಯಮಂತ್ರಿಗಳು ವಿಶೇಷವಾದ ನ್ಯಾಯಾಲಯ ತೆರೆಯುತ್ತೇವೆ ಎಂದು ಹೇಳಿದ್ದರು. ಅಂಥ ಕಾರ್ಯಕ್ರಮಗಳನ್ನೇನಾದರೂ ಹಾಕಿಕೊಂಡಿದ್ದೀರಾ ಎಂದು ಕೇಳಿದರೆ ಅದು ಸತ್ಯಕ್ಕೆ ದೂರ ಎಂದರೆ ಹೇಗೆ ?

ಶ್ರೀ ರಾಮಕೃಷ್ಣ ಹೆಗಡೆ (ಮುಖ್ಯಮಂತ್ರಿಗಳು).—ಸ್ವಾಮಿ, ವಿಶೇಷವಾದ ನ್ಯಾಯಾಲಯ ಮಾಡಿ ಅದಕ್ಕೆ ಪ್ರತ್ಯೇಕ ವ್ಯವಸ್ಥೆ ಮಾಡುವುದಕ್ಕೆ ಸ್ವಲ್ಪ ಸಮಯ ಹಿಡಿಯುತ್ತದೆ. ಆದರೆ ಈ ಸರ್ಕಾರ ಬಂದತಕ್ಷಣ ಹರಿಜನರ ಮೇಲೆ ಹಲ್ಲೆ, ದೌರ್ಜನ್ಯ ಹೆಚ್ಚಾಯಿತು ಎಂದು ಹೇಳುತ್ತಾರಲ್ಲ ಅದಕ್ಕೆ ನಾನು ಉತ್ತರ ಕೊಟ್ಟರೆ ಮಾನ್ಯ ರಾಮಕೃಷ್ಣ ಅವರ ಮನಸ್ಸಿಗೆ ಸ್ವಲ್ಪ ತೋರಿವಾಗಬಹುದು. ರೀಟಿನೇ ಇಸವಿಯಲ್ಲಿ ೬,೬೬೨ ಪ್ರಕರಣಗಳು ನಡೆಯಿತು. ಮಾನ್ಯ ರಾಮಕೃಷ್ಣ ಅವರಿಗೆ ಕೇಳುತ್ತೇನೆ, ತಾವು ಈ ೧೬ ಸಾವಿರ ಪ್ರಕರಣಗಳೂ ಹೋಗಿದ್ದೀರಾ? ಮಂತ್ರಿಗಳು ಹೋಗುವುದು ಆಯಾ ಪ್ರಕರಣದ ಗಂಭೀರತೆ ಮೇಲೆ ಇರುತ್ತದೆ. ಪ್ರತಿಯೊಂದು ಕಡೆಗೂ ಮಂತ್ರಿಗಳು ಹಿಡಿದುಹೋಗುವುದಕ್ಕಾಗುವುದಿಲ್ಲ. ಅದಕ್ಕೆ ಬೇರೆ ರೀತಿಯ ಕಾರ್ಯಕ್ರಮಗಳನ್ನು ತೆಗೆದುಕೊಳ್ಳಬಹುದು. ಹಲ್ಲೆ ಮಾಡಿರುವವರಿಗೆ ರೊವ ರೀತಿ ಶಿಕ್ಷೆ ಮಾಡಬೇಕೋ ಅದನ್ನು ಮಾಡಬಹುದು. ರೀಟಿನೇ ಇಸವಿಯಲ್ಲಿ ೧೭,೮೫೧ ಪ್ರಕರಣಗಳು ನಡೆದಿವೆ. ಆಗ ಯಾವ ಸರ್ಕಾರ ಇತ್ತು ? ರೀಟಿನಲ್ಲಿ ೧೮,೮೬೨ ಪ್ರಕರಣಗಳು ನಡೆದಿವೆ. ಈ ಸರ್ಕಾರ ಬಂದು ಎರಡೂವರೆ ತಿಂಗಳಾಯಿತು. ಈ ಅವಧಿಯಲ್ಲಿ ರೇ ಪ್ರಕರಣಗಳು ನಡೆದಿವೆ. ಆದರಲ್ಲಿ ೫೬ ಪ್ರಕರಣ ಮಾತ್ರ ಐ.ಪಿ.ಸಿ. ಕೆಳಗೆ ಆಗಿದೆ. ಇನ್ನು ೫೧ ಐ.ಪಿ.ಸಿ.ಆರ್. ಕೆಳಗೆ ಆಗಿರತಕ್ಕದ್ದು. ಅದು ಮೈಸೂರು, ಅದೂ ಕೂಡ ಆಗಕೂಡದು. ಒಂದೆ ೧೮ ಸಾವಿರ ಪ್ರಕರಣಗಳು ನಡೆದಿರುವುದನ್ನು ಮತ್ತು ಈಗ ನಡೆದಿರುವುದನ್ನು ದಾಮಾಷಾ ಪ್ರಕಾರ ಲೆಕ್ಕ ಹಾಕಿದರೆ ಹೆಚ್ಚಾಯಿತೋ ಕಡಿಮೆಯಾಯಿತೋ ಗೊತ್ತಾಗುತ್ತದೆ.

ಶ್ರೀ ವೈ. ರಾಮಕೃಷ್ಣ.—ಹರಿಜನರು ಸತ್ತಾಗ ಕೇವಲ ೨ ಸಾವಿರ ರೂಪಾಯಿ ಕೊಟ್ಟಿದ್ದೀರಿ. ಭಾರತ ಸರ್ಕಾರದ ಎಸ್.ಸಿ., ಎಸ್.ಟಿ. ಕಮಿಷಿಯವರೂ ಬೇರೆ ಸಂದರ್ಭದಲ್ಲಿ ಎಷ್ಟು ಕೊಡುತ್ತಾರೋ ಅದರ ಎರಡರಷ್ಟು ಪರಿಹಾರವನ್ನು ಹರಿಜನರು ಸತ್ತಾಗ ಕೊಡಬೇಕೆಂದು ಹೇಳಿದ್ದಾರೆ. ಅದರೂ ಎರಡೂ ಸಾವಿರ ಕೊಟ್ಟಿರುವುದಕ್ಕೆ ಕಾರಣ ಏನು ?

ಶ್ರೀ ರಾಮಕೃಷ್ಣ ಹೆಗಡೆ.—ಹೆಚ್ಚು ಕೊಡುವುದಕ್ಕೆ ವ್ಯವಸ್ಥೆ ಮಾಡುತ್ತೇವೆ.

ಶ್ರೀ ಕೆ.ಎಚ್. ರಂಗನಾಥ್.—ಈ ಅಪ್ರಾಪ್ತಿಕೋಪ ಯಾವ ಕಾರಣದಿಂದಾಗಿ ಆಗಿದೆ ಎಂಬ ಬಗ್ಗೆ ನಿಮ್ಮಲ್ಲಿ ಮಾಹಿತಿ ಇದೆಯೇ ?

ಶ್ರೀ ರಾಮಕೃಷ್ಣ ಹೆಗಡೆ.—ಪ್ರತಿಯೊಂದು ಘಟನೆಗೂ ವಿವರ ಕೊಡುವುದಕ್ಕಾಗುವುದಿಲ್ಲ. ದೇವರಸನಹಳ್ಳಿ ಘಟನೆ ವಿಚಾರ ಎಲ್ಲರಿಗೂ ಗೊತ್ತುಂಟು. ಮಾನ್ಯ ರಂಗನಾಥ್ ಅವರಿಗೂ ಗೊತ್ತುಂಟು.

ಅಲ್ಲಿ ನಡೆದಂಥ ಘಟನೆಗೆ ಚುನಾವಣೆಯ ಹಿನ್ನೆಲೆ ಇದೆ. ಅದು ಕೇವಲ ಅಕಸ್ಮಾತ್ತಾಗಿ ಆದ ಘಟನೆಯಲ್ಲ. ಅದರ ಬಗ್ಗೆ ಚರ್ಚೆಯೂ ಆಗಿದೆ. ಇನ್ನು ಬಾಕಿ ಕಡೆ ಹರಿಜನರನ್ನು ಅವಾಚ್ಛವಾಗಿ ಬೈಯುವುದು, ಕುಡಿಯುವ ನೀರಿನ ಬಾವಿಯಲ್ಲಿ ನೀರು ತೆಗೆದುಕೊಳ್ಳುವುದಕ್ಕೆ ಅವಕಾಶ ಕೊಡದೇ ಇರುವುದು ಇವೆಲ್ಲಾ ಸಾಮಾಜಿಕವಾಗಿ ಹಿಂದಿನಿಂದ ಬಂದಂಥ ಒಂದು ರೋಗ. ಇದನ್ನು ತೆಗೆದುಹಾಕಬೇಕು. ಎಷ್ಟು ಬೇಗ ಸಾಧ್ಯವೋ ಅಷ್ಟು ಬೇಗ ತೆಗೆದುಹಾಕಬೇಕು.

ಶ್ರೀ ಕೆ. ಎಚ್. ರಂಗನಾಥ್.—೧೯೮೨ರಲ್ಲಿ ೧೬ ಸಾವಿರ ಪ್ರಕರಣಗಳು ನಡೆದಿವೆ ಎಂದು ಹೇಳಿದ್ದೀರಿ. ಮುಂದೆ ಬರುತ್ತಾ ಅದರ ಸಂಖ್ಯೆ ಜಾಸ್ತಿಯಾಯಿತೋ ಕಡಿಮೆಯಾಯಿತೋ ಗೊತ್ತಿಲ್ಲ. ಆದರೆ ಅಂಕಿಸಂಖ್ಯೆಗಳಿಂದ ಅಪರಾಧ ಹೆಚ್ಚಾಗುತ್ತಿದೆ ಎಂಬುದು ಸರ್ಕಾರಕ್ಕೆ ಗೊತ್ತಿರುವುದರಿಂದ ಅದನ್ನು ತಡೆಗಟ್ಟಲು ತೀವ್ರಕ್ರಮ ಕೈಗೊಳ್ಳುವ ಬಗ್ಗೆ ಸರ್ಕಾರ ಯೋಚಿಸುತ್ತದೆಯೇ ?

ಶ್ರೀ ರಾಮಕೃಷ್ಣ ಹೆಗಡೆ.—ನಾನು ಮತ್ತೊಂದು ಸಂದರ್ಭದಲ್ಲಿ ಸದನದ ಮುಂದೆ ಆ ಬಗ್ಗೆ ಹೇಳಿದ್ದೇನೆ. ಇನ್ನು ಮುಂದೆ ಹರಿಜನರ ಮೇಲೆ ಅತ್ಯಾಚಾರ ಆದರೆ ಅದರ ಪ್ರಾಥಮಿಕ ಜವಾಬ್ದಾರಿಯನ್ನು ಜಿಲ್ಲಾಧಿಕಾರಿಗಳು ಮತ್ತು ಜಿಲ್ಲಾ ಪೊಲೀಸ್ ಅಧಿಕಾರಿಯವರು ಹೊರಬೇಕಾಗುತ್ತದೆಂದು ನೇಳಿದ್ದೇನೆ. ಅಕಸ್ಮಾತ್ ಇಂಥ ಘಟನೆ ನಡೆದ ತಕ್ಷಣ ಯಾವ ರೀತಿ ಕ್ರಮ ಕೈಗೊಂಡಿದ್ದಾರೆ ಎಂಬುದನ್ನು ನೋಡಿ ಅವರ ಪರಾರ್ಪಣೆ ಆಧಾರದಮೇಲೆ ಕಾನ್‌ಫಿಡೆನ್ಷಿಯಲ್ ರಿಪೋರ್ಟನ್ನು ಬರೆಯಲಾಗುತ್ತದೆ ಎಂದು ಹೇಳಿದ್ದೆ. ಮಾನ್ಯ ರಾಮಕೃಷ್ಣ ಅವರು ತಿಳಿದುಕೊಳ್ಳಬೇಕು, ಅವರ ಸರ್ಕಾರ ಇದನ್ನು ಮಾಡಲಿಲ್ಲ.

ಚಿತ್ತಾಪುರದಲ್ಲಿ ಆರೋಗ್ಯ ಘಟಕಗಳನ್ನು ಸ್ಥಾಪಿಸುವ ಬಗ್ಗೆ

೯೦. ಶ್ರೀ ವಿಶ್ವನಾಥ ಪಾಟೀಲ್ (ಚಿತ್ತಾಪುರ).—ಮಾನ್ಯ ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ಇಲಾಖೆಯ ರಾಜ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳನ್ನು ಉತ್ತರಿಸುವರೇ ?

(ಅ) ಚಿತ್ತಾಪುರ ಮತಕ್ಷೇತ್ರದ ಸರ್ಕಾರಿ ಆಸ್ಪತ್ರೆಗಳಲ್ಲಿ ವೈದ್ಯಾಧಿಕಾರಿಗಳವರ ಹುದ್ದೆ ಯಾವಾಗಿನಿಂದ ಖಾಲಿ ಇವೆ ?

(ಆ) ಚಿತ್ತಾಪುರ ಕ್ಷೇತ್ರದ ಹೆಬ್ಬಾಳ ಮತ್ತು ಕರಸಾಪುರದಲ್ಲಿ ಆರೋಗ್ಯ ಘಟಕಗಳನ್ನು ಕಟ್ಟಲು ೨೫,೦೦೦ ರೂ.ಗಳು ಮತ್ತು ೪ ಎಕರೆ ಜಮೀನುಗಳನ್ನು ದಾನವಾಗಿ ಕೊಟ್ಟಿದ್ದಾರೆಯೇ ?

(ಇ) ಹಾಗೇ ಕೊಟ್ಟಿದ್ದರೆ, ಏತಕ್ಕೋಸ್ಕರ ಕ್ರಮ ತೆಗೆದುಕೊಂಡಿಲ್ಲ ಎಂಬುದು ಸರ್ಕಾರದ ಗಮನಕ್ಕೆ ಬಂದಿದೆಯೇ ?

(ಈ) ಹಾಗಿದ್ದರೆ, ಈ ಎರಡು ಕಟ್ಟಡವನ್ನು ಯಾವಾಗ ಪೂರೈಸಲಾಗುವುದು.

ಶ್ರೀ ಪಿ.ಜಿ.ಆರ್. ಸಿಂಧ್ಯಾ (ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ಇಲಾಖೆ ರಾಜ್ಯ ಮಂತ್ರಿಗಳು).—

(ಅ) (೧) ಸರ್ಕಾರಿ ಆಸ್ಪತ್ರೆ, ಚಿತ್ತಾಪುರ ಇಲ್ಲಿ ಮಹಿಳಾ ವೈದ್ಯಾಧಿಕಾರಿಯವರ ಹುದ್ದೆ ೧೧-೧೦-೧೯೮೧ ರಿಂದ ಖಾಲಿ ಇದೆ.

(೨) ಪ್ರಾಥಮಿಕ ಆರೋಗ್ಯ ಘಟಕ, ದಂಡೋಡಿ ಇಲ್ಲಿ ೧೧-೧೧-೧೯೮೨ ರಿಂದ ಖಾಲಿ ಇದೆ.

(೩) ಪ್ರಾಥಮಿಕ ಆರೋಗ್ಯ ಘಟಕ, ಹೆಬ್ಬಾಳ ಇಲ್ಲಿ ಏಪ್ರಿಲ್ ಮಾಹ ೧೯೮೨ ರಿಂದ ಖಾಲಿ ಇದೆ.

(ಆ) ಇಲ್ಲ.

(ಇ) (ಆ)ಕ್ಕೆ ಕೊಟ್ಟ ಉತ್ತರದಿಂದ ಈ ಪ್ರಶ್ನೆ ಉದ್ಭವಿಸುವುದಿಲ್ಲ.

(ಈ) ಈ ಸಂಬಂಧದ ಸರ್ಕಾರಿ ಅದೇಶದಲ್ಲಿ ನಮೂದಿಸಿದ ಅವಕಾಶಗಳನ್ನು ಸಂಬಂಧಪಟ್ಟ ಪ್ರಯೋಜನದಾರರು ಪೂರೈಸಿದ ಮೇಲೆ ಮಾತ್ರವೇ ಸೂಕ್ತ ಕ್ರಮ ಕೈಗೊಳ್ಳಬಹುದು.